

நமது நாடு

EELA NADU

தொழில் பெட்டி எண் : 49

மலர் 9

மேன் : 389

National Tamil Daily

இதழ் 27
தேசிய தினசரி

யாழ்ப்பாணம் பராபவ மாசி 25 ஜூலை 26 விபாழக்கிழமை [9-3-67]

எழில் மிகுந்த

- முத்து வளையல்
- பிளாஸ்டிக் வளையல்
- நட்பர் வளையல்
- நவீன முத்துமாலை
- முடிமயிர்

ஜீவா பாங்கிள்ஸ் ஸ்டோர்ஸ்

குலபத்திரி வீதி, யாழ்ப்பாணம்.

“1970-ல் உணவு சுயதேவை 75 வீதம் பூர்த்தியாகும்”

கேரள எல்லையில் கடும் கண்காணிப்பு உணவு நெருக்கடியைப் போக்க அண்ணாவின் முதல் நடவடிக்கை

சென்னை, மார்ச், 8 தமிழ்நாட்டிலிருந்து கேரளாவுக்கு அனுமதியின்றி அரிசி கொண்டுவராததைத் தடுக்கும் முகமாக இருநாடுகளுக்குமிடையிலான எல்லைகளில் கண்காணிப்பு வேலைகள் கடுமையாக்கப்பட்டிருப்பதாக தமிழ்நாட்டு முதல்வரை திரு. அண்ணாதுரை இன்று நிருபர்களிடம் கூறினார்.

நீலகிரி, கன்னியாகுமரி ஆகிய எல்லைகளில் கலால் நடவடிக்கைகள் ஸ்திரப்படுத்தப்பட்டிருப்பதாகக் கூறிய அண்ணாதுரை, உணவு நெருக்கடியைத் தீர்க்கும் வகையில் இது முதல் நடவடிக்கை என்று குறிப்பிட்டார்.

மக்கள் விலைகொடுத்து வாங்கக்கூடிய அளவுக்கு உணவுப்பொருட்களின் விலைகளை இறக்க முயல்வதாகவும், அது படிப்படியாக நடக்கும் என்றும் அவர் குறிப்பிட்டார்.

ரூபாவிக்கு ஒருபடி அரிசி கொடுக்கும் திட்டம் எப்போது சாத்தியமாகும் என்று வினவியபோது, நாம் எடுக்கும் நடவடிக்கைகள் பலனளிக்கும்போது அது சாத்தியமாகும் என்றும், அது நிச்சயமாக நிறைவேறும் என்றும் உறுதியாகக் கூறினார்.

கேரளத்துக்கு தமிழ்நாடு இனிமேலும் அரிசி அனுப்பும் என்று கேட்டபோது, மத்திய அரசாங்கத்தின் உதவியைக் கோரப்போவதாக திரு. நம்பூதிரியாது கூறியிருப்பதை திரு. அண்ணாதுரை குறிப்பிட்டார், தனக்கே அரிசி பற்றாக்குறையாக இருக்கும் போது மற்றவர்களுக்கு எவ்வளவு பக்கம் பார்க்க [6-ம் பக்கம் பார்க்க]

பிரதமர் ட்லி நம்பிக்கை

“விவசாயிகளுக்கு கடன் வழங்கும் திட்டம் அடுத்த பெரும்போகத்தில் அமுலாகும்”

—உணவு மந்திரி

இப்பொழுது அரசாங்கம் அமுல்நடத்திவரும் விவசாய அபிவிருத்தித்திட்டத்தின் மூலம் 1970ம் ஆண்டில் 75 சதவீதம் நாட்டின் உணவு சுயதேவை பூர்த்தியாகிவிடுமென்று பிரதம மந்திரி திரு. ட்லி சேன நாயக்கா இன்று நம்பிக்கை தெரிவித்தார்.

கொழும்பு, புதன்

பார்லிமெண்ட்

உள்ளூராட்சி மன்ற மசோதா நிறைவேறியது

கொழும்பு, புதன் உள்ளூராட்சி மன்றங்களின் பதவிக்காலத் திருத்த மசோதா பார்லிமெண்டில் அங்கீகாரம் பெற்றுள்ளது. இம்மசோதா இன்று வாக்கெடுப்புக்கு விடப்பட்டபோது அறுபது பேர் சாதகமாகவும் பதின்மூன்று பேர் பாதகமாகவும் வாக்களித்தனர்.

உள்ளூராட்சி மன்றங்களின் பதவிகாலத்தை மூன்று

வருடங்களிலிருந்து நான்கு வருடங்களாக அதிகரிக்க வேண்டுமென்று இம்மசோதா தாக்கோரியது. இம்மசோதா இன்று பார்லிமெண்டில் இரண்டாவது தடவையாக வாக்கெடுப்புக்கு விடப்பட்டபோது 60 பேர் ஆதரித்தும் 13 பேர் எதிர்த்தும் வாக்களித்தனர். 3-வது தடவையாக விடப்பட்டபோது வாக்கெடுப்பு இல்லாமலே நிறைவேறியது.

“காலத்துக்கேற்ற முறையில் கல்வி கற்பிக்க வேண்டும்”

—டாக்டர் குருகே

கொழும்பு, புதன் பாரம்பரியக் கல்வி முறையினைக் கைவிட்டு தற்கால வாழ்க்கைக்கு ஏற்ற முறையில் கல்வி கற்பிக்க ஆசிரியர்கள் முன்வரவேண்டும் என்று இன்று மாலை கோப்பாய் சிறிஸ்தவக் கல்லூரி மைதானத்தில் நடைபெற்ற பரிசளிப்புவிழாவில் பிரதம விருந்தினராகக் கலந்து உரையாற்றுகையில் கல்வி அமைச்சின் சிரேஷ்ட காரிய தரிசி டாக்டர் ஆனந்த குருகே குறிப்பிட்டார். இக்கூட்டம் வடமாநில கல்வி அதிகாரி திருமதி ஆர். ஆர்.

நவரத்தினம் தலைமையில் நடைபெற்றது. தலைவர் தமது தலைமையுறையில் ஆசிரியர்களும் மாணவர்களும் சேவை மனப்பான்மையுடன் செயலாற்ற தல் வேண்டும் என்று கேட்டுக் கொண்டார்.

திருமதி ஆனந்த குருகே பரிசில்களை வழங்கினார்.

பூமியின் அடியில் ரஷ்ய பார்வை

மாஸ்கோ, மார்ச் 8 பூமியின் ஆழத்தில் என்ன இருக்கிறது என்பதை ஆராயும் பொருட்டு, சோவியத் ரஷ்யா பூமிக்கடியில் 10 மைல் தோண்டியுள்ளதாக அறிவிக்கப்பட்டுள்ளது.

வங்கி ஊழியர்

வேலை நிறுத்தம் முடிவதான் கூட்டு ஒப்பந்தமும் ஏற்படும்

3 வருடத்துக்கு கதவடைப்பு; வேலைநிறுத்தம் இருக்காது

கொழும்பு, புதன் முப்பத்தாறு தினங்களாக நடைபெற்றுவரும் வங்கி ஊழியர் வேலைநிறுத்தம் இன்று அல்லது நாளை முடிவடைந்துவிடும் என்பது இப்போது உறுதியாகிவிட்டது. வங்கி ஊழியரின் வேலைநிறுத்தம் முடிவடையும் அதே சமயம், அடுத்த மூன்று வருடகாலத்துக்குள் வேலைநிறுத்தமோ, கதவடைப்போ நடைபெறாமல் தவிர்த்துக்கொள்ளக்கூடிய ஒரு கூட்டு ஒப்பந்தத்தில் வங்கி நிர்வாகமும், வங்கி ஊழியர் யூனியனும் கைச்சாத்திவிருப்பதாகத் தெரியவருகிறது.

வங்கி ஊழியரின் வேலை நிறுத்தத்தை ஒரு முடிவுக்குக் கொண்டுவர தொழில் அமைச்சர் தயாரித்த சமரச திட்டத்தை இலங்கை வங்கி, மக்கள் வங்கி ஆகியவை ஏற்றுக்கொண்டு விட்டதாகவும் இதர வர்த்தக வங்கிகள் மட்டுமே ஏற்றுக்கொள்ள வேண்டுமென்றும் அவையும் இன்று அல்லது நாளை ஏற்றுக் கொள்ளக்கூடுமென்றும் நம்பப்படுகிறது. இன்று அல்லது நாளை வங்கி ஊழியர்களின் வேலைநிறுத்தம் முடிவடைந்துவிடுமென நம்பப்படுகிறது.

வங்கி ஊழியரின் வேலை நிறுத்தம் முடிவடையும் அதே சமயம் வங்கி நிர்வாகத்துக்கும் வங்கி ஊழியர் நிர்வாகத்துக்குமிடையில் கூட்டு ஒப்பந்தம் ஒன்று கைச்சாத்திப்பட்டு மென்மையும் இதற்கான முயற்சிகள் வெற்றியளித்திருப்பதாகவும் அறியப்படுகிறது. இந்த ஒப்பந்தப்படி அடுத்த மூன்று வருடங்களுக்குள் வேலைநிறுத்தமோ கதவடைப்போ நடைபெற மாட்டாது.

ராணிகொலை வழக்கு சுப்ரீம் கோர்ட்டுக்கு பார்ப்படுத்தப்பட்டது

கொழும்பு, புதன் ராணி எனப்படும் விமலா வதி என்ற 12 வயது சிறுமியை 1966-ம் ஆண்டு ஜனவரி மாதத்திற்கும் ஜூலை 4-ந் திகதிக்குமிடையில் கொலைசெய்ததாகக் குற்றஞ்சாட்டி, இக்கொழும்பு கிளையிலேயே நடைபெற்ற வழக்கு நேற்று ராணிகொலை வழக்கு சுப்ரீம் கோர்ட்டுக்கு பார்ப்படுத்தப்பட்டது.

சைகோனுக்கு 4 கண்கள் தானம்

கொழும்பு, புதன் உலக கண் தானசங்கத்தின் இலங்கை கிளை இன்று சைகோனுக்கு நான்கு கண்களை தானமாக அனுப்பி வைத்தது.

ஜெய்பூரில் பொலிசார் துப்பாக்கிப் பிரயோகம் 14 வயது சிறுவன் உட்பட 7 பேர் மரணம்

ஜெய்பூர், மார்ச் 8
ராஜஸ்தானில் மந்திரிசபை அமைக்கும்படி அங்கு சட்டசபைக் காங்கிரஸ் தலைவர் திரு. மோகன்லால் சுகாடியாவுக்கு கவர்னர் அழைப்பு விடுத்ததைத் தொடர்ந்து ஏற்பட்ட ஆர்ப்பாட்டங்கள் நேற்று மூன்றாவது நாளாக ஜெய்பூரில் நடைபெற்றபோது, பொலிசார் துப்பாக்கிப் பிரயோகம் செய்தனர். இதன் விளைவாக ஒரு 14 வயதுச் சிறுவன் உட்பட 7 பேர் கொல்லப்பட்டனர். ஏறத்தாழ 40 பேர் காயமடைந்தனர். இருவர் நிலை கவலைக்கிடமாக உள்ளது.

மற்றும் 40 பேர் காயமுற்றனர் 24 மணிநேர ஊரடங்கு சட்டம்

எதிர்க்கட்சி ஆதரவாளர்களிடங்கிய வன்முறைக் கும்பலொன்று நேற்று அபரிமிதமான கல்விச்சில் இறங்கியதுடன், மற்றும் பல பலாத்காரச் செயல்களில் ஈடுபட்டது. ஏறத்தாழ 5,000 பேர் அடகிய சனக்குட்பட 10 பொலிஸாரைச் சுற்றி விளைய, அடித்துக்காயப்படுத்தினர். ஒரு பொலிஸாரருக்கு நெஞ்சில் துப்பாக்கிச் சூடு பட்டது. இங் சனக்குட்படிலிருந்தவர்களில் ஒருவரிடமிருந்த துப்பாக்கியினாலேயே ஏற்பட்டது.

ஊரடங்குச் சட்டம்
ஜெய்பூரில், இந்த ஆர்ப்பாட்டங்களைத் தொடர்ந்து 24 மணி நேர ஊரடங்குச் சட்டம் விதிக்கப்பட்டுள்ளது. கடைகள், அலுவலகங்கள், கல்லூரிகள் யாவும் மூடப்பட்டுள்ளன. பொலிஸும், இராணுவமும் தெருக்களில் ரோந்து சுற்றிவருகின்றன.

முஸ்லிம் சர்வகலாசாலை காலவரையின்றி மூடப்பட்டது மலேசிய அரசாங்க உத்தரவு மாணவர் கிளர்ச்சியின் எதிரொலி

கோலாலம்பூர், மார்ச் 8
கோலாலம்பூரில் உள்ள முஸ்லிம் சர்வகலாசாலையைக் காலவரையின்றி மூடும்படி மலேசிய அரசாங்கம் உத்தரவிட்டுள்ளது. அண்மையில் மலேசிய பார்லிமெண்டில் சமர்ப்பிக்கப்பட்ட மொழி மசோதாவை எதிர்த்து மாணவர்கள் நடத்திய ஆர்ப்பாட்டத்தைத் தொடர்ந்தே மலேசிய அரசாங்கம் இந்நடவடிக்கையை எடுத்துள்ளது.

ஊரடங்குச் சட்டம் அமுலாக்கப்பட்டதைத் தொடர்ந்து நாசவேலைகள் செய்ய சிறு சிறு முயற்சிகள் எடுக்கப்பட்டதைத் தவிர, வேறு அசம்பாவிதம் ஒன்றும் நடைபெறவில்லை. நகரில் ஒழுங்கும், அமைதியும் நிலவுவதாகக் கடைசியாக வந்த செய்திகள் கூறுகின்றன.

மகாராணி காயத்திரிதேவி
ராஜஸ்தானில் காங்கிரஸ் கட்சிக்கு அறுதிப் பெரும்பான்மை இல்லாத போதும், அதனை அரசாங்கம் அமைக்குமாறு கவர்னர் கோரியதனால் மக்களிடையே வெறுப்பும், கசப்பும் ஏற்பட்டுள்ளதாக ஜெய்பூர் மகாராணி காயத்திரிதேவி புதுடில்லியில் பிரதமர், ராஷ்டிரபதி, உள் அமைச்சர் மந்திரி ஆகியோரைச் சந்தித்துப் பேசுகையில் தெரிவித்துள்ளார். நேற்று தாம் உள்துறை மந்திரி திரு. சுவானுடன் பேச்சுவார்த்தைகள் நடத்தியதைத் தொடர்ந்தே ஆர்ப்பாட்டம் மோசமாகியது என்ற குற்றச்சாட்டை மகாராணி காயத்திரிதேவி மறுத்தார். 'கவர்னரின் நடவடிக்கையால் ஏற்பட்ட இயற்கையான விளைவே இந்த ஆர்ப்பாட்டம்' என அவர் கருத்துத் தெரிவித்தார். [4ம் பக்கம் பார்க்க]

மூன்று புதிய மந்திரி சபைகள் பதவியேற்றன

புதுடில்லி, மார்ச் 8
பாரதத்தில் மூன்று புதிய மந்திரி சபைகள் இன்று பதவியேற்றன. பஞ்சாப், மத்தியபிரதேஷ், ஒரிஸா ஆகிய மாநிலங்களிலேயே இப்புதிய மந்திரிசபைகள் பதவியேற்றன.

இவைகளில் இரண்டு காங்கிரஸ் அல்லாத மந்திரிசபைகள். ஒன்று காங்கிரஸ் மந்திரி சபையாகும்.

பஞ்சாப்பில் எதிர்க்கட்சிகளின் ஐக்கிய முன்னணி மந்திரிசபை அமைத்துள்ளது. ஒரிஸாவில் சுதந்திர-ஜனசங் கூட்டு மந்திரிசபை அமைக்கப்பட்டுள்ளது. மத்தியபிரதேஷில் காங்கிரஸின் மந்திரிசபை பதவியேற்றுள்ளது.

அலாம்
அலாமில் காங்கிரஸ் மந்திரிசபை, திரு சரத் சந்திர சின்ஹா தலைமையில் இம்மாதம் 15-ம் திகதி பதவியேற்கும்.

கேரளம்
காங்கிரஸ் அல்லாத மந்திரிசபை திரு. ஈ. எம். எஸ். நம்பூதிரிபாத்தின் தலைமையில்

'கம்யூனிஸ்ட் புரட்சியில் சுகர்னோவுக்கு பங்கில்லை' ஜெனரல் சுகார்டோ அறிவிப்பு

ஜாகர்த்தா, மார்ச் 8
இந்தோனேஷிய மக்கள் ஆலோசனைக்குழு, இந்தோனேஷிய முன்னாள் ஜனாதிபதி திரு. சுகர்னோவின் தலைவியை நிர்ணயிப்பதற்கு இங்கு கூடியது. இக்கூட்டத்தில் இந்தோனேஷிய ராணுவத் தலைவரும், அரசியல்பலவானுமான திரு. சுகார்டோவும் கலந்துகொண்டார்.

சுகர்னோவுக்கு இந்தோனேஷியாவில் 1965ல் நடைபெற்ற இராணுவப் புரட்சிச் சதியில் எவ்வித பங்கும் கிடையாதென்றும், அதன் மூலகர்த்தா அவரல்லவென்றும் ஜெனரல் சுகார்டோ இக் கூட்டத்தில் பேசுகையில் குறிப்பிட்டார். ஆனால், அந்த நேரத்தில் நாட்டில் நிலவிய கொந்தளிப்பான அரசியல் நிலைமையை அவர் உணர்ந்திருந்த போதும், அதை நிவர்த்தி செய்ய அவர் எவ்வித நடவடிக்கையும் எடுக்கத்தவறிவிட்டார் என சுகார்டோ மேலும் கூறினார். இராணுவச் சதியின் போது, கம்யூனிஸ்ட் கட்சி பெற்ற இராணுவப் புரட்சிச் சதியில் எவ்வித பங்கும் கிடையாதென்றும், அதன் மூலகர்த்தா அவரல்லவென்றும் ஜெனரல் சுகார்டோ அறிவித்தார்.

ஏடனில் பலாத்கார சம்பவங்கள் வலுக்கின்றன விடுதலை பேரணி அமைக்க எதிர்க்கட்சி நடவடிக்கை

ஏடன், மார்ச் 8
ஏடனில் தொடர்ந்து பலாத்காரச் செயல்கள் நடைபெற்று வருகின்றன. ஏடனின் சுதந்திரத்தைப் பெறுவதற்கு முயற்சி செய்யும் அராபிய எதிர்க்கட்சி ஒன்றின் ஆதரவாளர்களே இவற்றில் ஈடுபடுவதாகத் தெரிகிறது.

சென்றவாரம் ஏடனில் சில பிரிட்டிஷ் பிரிஜைகளுக்கு கெதிராகக் குண்டு வீசப்பட்டது. ஆனால் நான்கு அராபிய குடிமக்களே குண்டு வீச்சுக்குப் பலியானனர். மீண்டும் நேற்று வீசப்பட்ட கைக்குண்டு வெடித்ததன் விளைவாக நான்கு பிரிட்டிஷ் பிரிஜைகள் காயமுற்றனர். தென் அராபிய லீக்கின் காரியதரிசி ஜெனரலின் காரில் வைத்த குண்டொன்று வெடித்ததன் பயனாக

வியட்னாமில் சமரசம் காணபுதிய முயற்சிகள் இத்தாலியின் ஈடுபாடு

நியூயோர்க், மார்ச் 8
வியட்னாம் போர்க்குக் ஒரு சமுகமான முடிவு காண்பதில் மீண்டும் முயற்சிகள் மேற் கொள்ளப்பட்டு வருகின்றன.

பர்மாவுக்குச் சென்று விட்டுக் கடந்த ஞாயிறு அமெரிக்கா திரும்பிய ஜ. நா. பொதுக் காரியதரிசி திரு. யு தாண்டை இந்தியாவின் ஜி. நா. தூதுவரான திரு. என். பார்த்தசாரதி நேற்று சந்தித்துப் பேசினார். இருவரும் சுமார் அரைமணித்தியாலம் சம்பாஷணையில் ஈடுபட்டிருந்தனர். வியட்னாம் பிரச்சனையே இவர்கள் பேச்சில் பிரதான அங்கமாக விளங்கியதாகத் தெரிகிறது.

ஜி. நா. வில் அமெரிக்கப் பிரதிநிதியாச இருக்கும் திரு. கோல்ட்பேர்க்கும் யு தாண்டைச் சந்தித்து வியட்னாம் பற்றிப் பேசியுள்ளார்.

இதற்கிடையில் 3 ரூமிலிருந்து வரும் செய்தி ஒன்று அங்கு இக்காரிய வெளிநாட்டு மந்திரி திரு. பான்பானி, சைகோனிலுள்ள இக்காரிய தூதுவர் வியட்னாம் சமரசத்துக்காகச் சில முயற்சிகளில் ஈடுபட்டுள்ளதாகப் பார்லிமெண்டில் அறிவித்துள்ளார். தூதுவரின் முயற்சிகள் சிறந்த பலனை அளிக்குமெனத்தாம் நம்புவதாகத் தெரிவித்த திரு. பான்பானி மேற் கொண்டும் வேறு தகவல்களை வெளியிடவில்லை.


பார்வேயின் இறுதிச்சடங்கு

பம்பாய், மார்ச் 8
பம்பாய் வடகிழக்குத் தொகுதியில் கிருஷ்ணமேனனுடன் போட்டியிட்ட வென்ற திரு. பார்வே, நேற்று முன்தினம் மாறடைப்பினால் காலமானது வாசகர்களுக்குத் தெரிந்ததே. அவரது சடலம் நேற்று பம்பாயில் ஊர்வலமாகக் கொண்டு சென்று நல்லடக்கம் செய்யப்பட்டது. இந்த ஊர்வலத்தில் பெருந்திரளான மக்கள் கலந்துகொண்டனர். வழி நெடுகிலும் பல்லாயிரக்கணக்கான மக்கள் நின்று அஞ்சலிசெய்து தினர். மகாராஷ்டிர முதன் மந்திரி திரு. பட்நாப்கர் பம்பாய் நகர மேயரும் மற்றும் பல பிரமர்களும் இவ் இறுதி ஊர்வலத்தில் பங்குபற்றினர்.

பாகிஸ்தானுக்கு ஜப்பான் தூதுகேள்வி

கராச்சி, மார்ச் 8
அரசாங்க சார்பான ஜப்பானிய தூதுகோள் ஒருவரின் இம்மாத முடிவில் பாகிஸ்தானுக்கு விஜயம் செய்ய விருக்கிறது. 13 பேரடங்கிய இக்குழுவின், பொருளாதரத் தொடர்புகள் பற்றிப் பேச்சுவார்த்தைகள் நடாத்துவர்.

சென்னை, மார்ச் 8
சென்னை சட்டசபை அச்செம்பிளியில் காங்கிரஸ் கட்சித் தலைவராக திரு. ஆர். வெங்கட்ராமன் ஏகமனதாகத் தெரிவு செய்யப்பட்டுள்ளார்.



வண்ணை ஸ்ரீ காமாட்சி அம்பாள் ஆலய மகா கும்பாபிஷேக 35-ம் நாள் அன்று அம்பாள் ஏடு எழுத்தாணி சுகிதம் எழுந்தருளிய காட்சி.

புதிய மாஜிஸ்திரேட்

சாவகச்சேரி, புதல் சாவகச்சேரி, கிளிநொச்சி, பருத்தித்துறை மாஜிஸ்திரேட் நீதிமன்றங்களுக்குப் புதிய மாஜிஸ்திரேட்டாக திரு. கே. விக்கிரமசா பதவி பெற்றுள்ளார். முன்னர் இப்பகுதிகளுக்கு மாஜிஸ்திரேட்டாகக் கடமையாற்றிய திரு. இளையபெருமாள் கொழும்புக் கூட்டு நீதவாகைப் பதவி உயர்வு பெற்று இடமாற்றம் செய்யப்பட்டுள்ளார்.

கஸ்தூரியார் வீதியில் கார்நிறுத்துத் இடம்

யாழ்ப்பாணம், வியாழ்ப்பாணம் கஸ்தூரியார் வீதிக்கு மேற்குப்பக்கத்தில், காரர்கள் நிறுத்துவதற்கான நிலையமொன்று விரைவில் நிறுவப்படவிருக்கிறது. இதற்காக வண்ணை குளத்தில் 30 அடி அகலம் நிரப்பப்படும் வேலைகள் நடைபெற்று வருகின்றன.

ஒற்றை வழிப்பாதையான கஸ்தூரியார் வீதியில் கார்தரிப்புக்கான இடமில்லாததால் போக்குவரத்துக் கஷ்டங்களும், சிறுவிபத்துக்களும் அடிக்கடி ஏற்படுவதை தொடர்ந்து, இப்புதிய முயற்சி எடுக்கப்பட்டுவருகிறது.

கிணற்றுள் விழுந்து சிறுவன் மரணம்

மாவிட்டபுரம், புதல் அச்சவேலி தம்பாலையைச் சேர்ந்த சின்னத்தம்பிகளை சுவரன் [8 வயது] கிணற்றில் விழுந்து மரணமானது சம்பந்தமாக மல்லாகம் உத்தியோகப்பற்றற்ற நீதிபதி திரு. ஜி.வி. பாலசிங்கம் மரணவிசாரணை நடத்தினார். மரணவிசாரணையில் காலஞ்சென்றவர்தண்ணீர் அள்ளும் பொழுது உற்சவலாக கிணற்றுக்குள் விழுந்ததாகக் கூறப்பட்டது. மரணவிசாரணை அதிகாரி விபத்தினால் ஏற்பட்ட மரணமெனத் தீர்ப்பளித்தார்.

ரேடியோபற்றறி இல்லை

உடுவில், புதல் ரேடியோ பற்றறிகளுக்கு மீண்டும் தட்டுப்பாடு ஏற்பட்டுள்ளது. விற்பனையாளர்களின் கைகளில் கட்டுப்பாட்டு விலைக்குப் பெறமுடியாதிருக்கும் ரேடியோ பற்றறிகள் கறுப்புச்சந்தையில் 30 ரூபாவரையில் விற்பனையாகி வருவதாகத் தெரிகிறது.

கடும் அடிக்கடி ஏற்படுவதை தொடர்ந்து, இப்புதிய முயற்சி எடுக்கப்பட்டுவருகிறது.

மகா சிவராத்திரி விழா

நெடுந்தீவு, புதல் நெடுந்தீவு கிழக்கு பிள்ளையார் கோவிலில் சிவராத்திரிவிழாவை இன்று சிறப்பாகக் கொண்டாடுகின்றனர். இரவு பல நிகழ்ச்சிகள் நடைபெறும்.

அளவேட்டி, புதல் குப்பிளான் இந்துசமய அபிவிருத்திச் சங்கத்தின் சார்பில் குப்பிளான் கற்கரை கற்பகவிநாயகர் ஆலயத்தில் சிவராத்திரிவிழா கொண்டாடப்படுகிறது. நாளுக்கு ஜாமமும் விசேட அபிஷேக ஆராதனையும், சமயப்பிரசங்கங்களும், நாடகம் மற்றும் கதம்ப இசை நிகழ்ச்சிகளும் நடைபெறும்.

கட்டுவன் இந்துசமய அபிவிருத்திச்சங்கத்தின் சார்பில் கட்டுவன் ஞானவரவர் ஆலயத்தில் பண்டிதர் இ. நமசிவாயம் தலைமையில் சிவராத்திரிவிழா நடைபெறும்.

உடுவில், செல்வாய் உடுவில் முருகமூர்த்தி கோவிலில் சிவராத்திரிவிழா நிகழ்ச்சிகள் நடைபெறும். சொற்பொழிவுகள், கதம்ப நிகழ்ச்சிகள் இடம்பெறும்.

யாழ்ப்பாணம், வியாழன் மாதகல் நுணசை ஸ்ரீ முருகமூர்த்தி கோவிலில் சிவராத்திரிவிழா கொண்டாடப்படுகிறது. சொற்பொழிவுகள், கதம்ப நிகழ்ச்சிகள் விழாவில் இடம்பெறும்.

சாவகச்சேரி, புதல் பருத்தித்துறை ஆத்தியடி பிள்ளையார் கோவிலில் மகா சிவராத்திரி இம்முறை மிகச் சிறப்பாகக் கொண்டாடப்பட்டுவிருக்கிறது. இந்திய சங்கீதபூஷணம் முத்துலட்சுமி கல்யாணகிருஷ்ண பாகவதர், டாக்டர் செங்காதரன் ஆகியோரின் இன்விசைக்கச்சேரிகளும் இடம்பெறும்.

நாரந்தனை, வியாழன் புங்குதீவு பெருங்குடு கந்தசுவாமி கோவிலில் சிவராத்திரிவிழா இன்று கொண்டாடப்படும். கதம்ப நிகழ்ச்சிகள், சொற்பொழிவுகள் இடம்பெறும்.

சாவகச்சேரி, வியாழன் சாவகச்சேரி வாரிவனநாதர் சிவன் கோவிலிலும், மறவன்புலம் சாலவயற்கரை வள்ளக்குளம் விநாயகர் ஆலயத்திலும் சிவராத்திரிவிழா இன்று கொண்டாடப்படும்.

யாழ்ப்பாணம், வியாழன் யாழ்ப்பாணம் இந்துக்கல் ஓரியில் சிவராத்திரிவிழா இன்று கொண்டாடப்படுகிறது. கூட்டுப்பிரார்த்தனை, சொற்பொழிவு ஆகியன இடம்பெறும்.

நீர்வேலி அரசகேசரிப்பிள்ளையார் கோவிலில் மகா சிவராத்திரிவிழா விசேஷபூசை, ஆராதனைகளுடன் நடைபெறும். பலரது சொற்பொழிவுகளும், சங்கீதக் தாபிரசங்கமும், மாணவ மாணவிகளின் பக்திப்பாடல்களும் இடம்பெறும்.

உடுவில், புதல் அகில இலங்கை சிவப்பிராமண சங்கத்தாரால் நடாத்தப்பட்டு வரும் சமஸ்கிருத வகுப்புக்களுக்கு கன்னடம் சதாசிவ பிராசீன பாடசாலை ஆசிரியர்களாக பிரம்ம நாராயணசுந்திரிகள், பிரம்ம சிவசுந்திரிகள், பட்டினிசுந்திரிகள் பட்டினிசுந்திரிகள் உள்ளார்கள்.

கமயூனிஸ்ட்

வாலிப சங்க நிர்வாகிகள்

உடுவில், புதல் யாழ்ப்பாண கமயூனிஸ்ட் வாலிப சங்கத்தின் [ரஷ்ய சார்பு] புதிய நிர்வாகிகளாக பின்வருவோர் தெரிவு செய்யப்பட்டுள்ளனர்.

தலைவர் - திரு. எஸ். நடராசா, உபதலைவர்கள் - திரு. எஸ். வீரசிங்கம், திரு. எஸ். மார்க்கண்டு, ஜலப் ஹமிட் சுல்தான், காரியதரிசி திரு. எஸ். விஜயானந்தன், பாருளாளர் - திரு. எஸ். அருச்சுனன், நிர்வாகக் காரியதரிசி - திரு. எஸ். தர்மலிங்கம்.

ஜெய்பூரில்.....

[-3ம் பக்கத் தொடர்ச்சி] இந்திரா கவலை

ஜெய்பூரில் ஏற்பட்டுள்ள நிலைமை தமக்கு மிகுந்த மன அவதியை அளிப்பதாக இந்தியப் பிரதமர் திருமதி இந்திரா காந்தி நேற்றுப் புதுடில்லியில் கூறினார். அங்கு மீண்டும் ஒழுங்காகவும், கட்டுப்பாட்டையும் நிறுவ மக்களையும், சகல கட்சித் தலைவர்களையும் ஒத்துழைக்குமாறு பிரதமர் கேட்டுக்கொண்டுள்ளார்.

விண்வெளிக்கு

பிரான்ஸ் குரங்கு

பாரிஸ், மார்ச் 8 தனது விண்வெளிப் பரிசோதனைத் திட்டத்தின் ஒரு அம்சமாக, பிரான்ஸ் ஒரு குரங்கை விண்வெளிக்கனுப்பி வெற்றிகரமாக இறக்கியுள்ளது. இக்குரங்கு 150 மைல் உயரத்துக்கு சென்று சில வானவெளி நடவடிக்கைகளில் ஈடுபட்ட பின், நல்ல தேகாரோக்கியத்துடன் அது திரும்பியுள்ளதாக அறிவிக்கப்பட்டது.

புதிதாகத் தருவித்துள்ளோம் பல தினசுகளிலும் கண்கவர் சிறங்களிலும் டெக்கா கைத்தறி சேலைகள் விலை ரூபா 18-50-க்கு மேல் டயறம்ஸ் 54, பெரிய தெரு, யாழ்ப்பாணம்.

குதிரை மார்க் வானிகள்



குதிரை மார்க் கல்வனைஸ்ட் வானிகளை வாங்க

உபயோகிக்கிறீர்களா? இன்றே வாங்குங்கள்

குதிரை மார்க்

வானிகள் தரத்தில் உயர்ந்த இரும்புத் தகடுகளினால் செய்யப்பட்டவை. எங்கள் தொழிற்சாலையில் மட்டும் கல்வெக்ஸ் முறைப்படி விசேஷமாகத் தயாரிக்கப்படுவன. உங்களுக்கு வேண்டிய எல்லாவித அளவுகளிலும் கிடைக்கும்

தயாரிப்பாளர்கள்:-

தலைமைக்காரியாலயம்:-

எல்பிஹெம்ஹவுஸ் கொழும்பு.

தொழிற்சாலை:-

எல்பிஹெம் ஹவுஸ் மாவிட்டபுரம்.

வடமாகாண விநியோகஸ்தர்கள்:-

தனலக்குமி ஸ்ரோர்ஸ் தெல்லிப்பழை.

கையிருப்பாளர்கள்:-

1. மஸ்கன்ஸ் லிமிட்டெட், கொழும்பு - 12.

2. என். வைத்திலிங்கம் அன் கோ, 3-ம் குறுக்குத்தெரு, கொழும்பு.

“ராதா”

சகல ரணக் களிம்பு

(Radha's Universal Oilment)

சகலவித புண்கள், ரணங்கள், காயங்கள், பிள்ளைகளின் கரப்பான்கள், சிரங்குகள், பலவித தோலைப்பற்றிய வியாதிகள் சலபத்தில் குணமடைகின்றன.

தயாரிப்பாளர்கள்:-

ராதா பொபியூமரி அன் ராதா புறடகஸ் (Radha Perfumery & Radha Products)

ஏகவிநியோகஸ்தர்கள்:-

எஸ். சுப்பிரமணியம் அன் கொம்பனி

[மருந்து, மருந்துச்சரக்கு, வாசனூதிகள் இறக்குமதியாளர்களும் மொத்த, சில்லறை வியாபாரிகளும்.]

53, கே.கே.எஸ். ரோட், “பாலேந்திரா பில்டிங்” பெரியகடை, 160, செட்டியார் தெரு, யாழ்ப்பாணம்.

போன்: 541 Residence: 706

பருத்தித்துறையில் கிடைக்கும்:-

குமாரசுவாமி மெடிக்கல் ஸ்ரோர்ஸ் பிரதானவீதி, பருத்தித்துறை

Digitized by Noolaham Foundation. noolaham.org

விளம்பரம்

மயிலிட்டிக் கிராமசபையின் இறைமதிப்பு வரி [சோலைவரி]

அறிவித்தல்

மயிலிட்டிக் கிராமசபையின் எல்லைக்குள் இருக்கும் ஆதனங்களின் பெயரால் மயிலிட்டிக் கிராமசபைக்குச் செலுத்தப்படவேண்டிய இறைமதிப்பு வரி [சோலைவரி] பண நிவரணங்கள் 31-3-67-க்கு முன் காணிச் சொந்தக்காரர்களினால் அல்லது குடியிருப்பவர்களினால் இக் கிராமசபை அலுவலகத்திலோ அல்லது கிராமசபையால் நியமிக்கப்பட்டிருக்கும் வரி அறவீடும் உத்தியோகத்தர்களிடமோ செலுத்தப்பட வேண்டும். குறித்த தகவல்களுக்கு முன்னதாகச் செலுத்தத் தவறினால் கிராமசபைக் கட்டளைச் சட்டத்தின் 52 [1]ம் பிரிவின 19-ம் 20-ம் 21-ம் விதிகளின்படி கிராமசபையால் பொருட்கள் பறிமுதல் செய்யப்பட்டு சட்டப்படி ஏலத்தில் விற்பனை செய்யப்படும் என்பதையும் இத்தால் விளம்பரப்படுத்திக் கொள்வதுடன், வரி நிவரண பற்றிய விபரங்கள் அனைத்தையும் கந்தோர் நேரங்களில் கிராமசபை அலுவலகத்தில் அறிந்து கொள்ளலாம் என்பதையும் தெரியப்படுத்திக் கொள்கிறேன்.

சி. அருணாசலம், தலைவர்.

கிராமசபை மயிலிட்டிக்.

கிராமசபை அலுவலகம், மயிலிட்டிக், காங்கேசன்துறை 5-3-67

2474

ராஜா RAJAH
 யாழ்ப்பாணம் JAFFNA
 தினசரி 2-30, 6-30, 9-45
 போயாதினங்களில் 4 காட்சிகள்
 ஜெமினி — அஞ்சலி தேவி
 நடிகை
வீரக்கனல்
 [இன்று நள்ளிரவு
 1-30க்கு விசேஷ காட்சி
 காண்பிக்கப்படும்]

REGAL - JAFFNA
 NOW SHOWING
 Tippi Hedren
 Sean Connery
 in
MARNIE

வானொலி நிகழ்ச்சிகள்

கொழும்பு

வியாழன் 9 - 3 - 67

செய்திகள்: காலை 7-00, பகல் 12-45, மாலை 6-00, இரவு 9-00.

344 மீற்றர் & 61 மீற்றர்

காலை 6-30 நாதாஞ்சலி, 6-35 சைவ நற் சிந்தனை, 6-40 இஸ்லாமிய நற் சிந்தனை, 6-45 துதிப்பாடல்கள், 7-20 தினக்குறிப்பு, 7-30 குரல்வகை, 7-45 திரை இசை, 8-15 இஸ்லாமிய கீதங்கள், 8-30 மகா சிவராத்திரி விசேட உரைச் சித்திரம், 9-00 மாதோட்டம்.

344 மீற்றர் & 49 மீற்றர்
பகல் 12-00 தொழிலாளர் வேலை, 1-00 கதம்ப இசை.

344 மீற்றர் & 61 மீற்றர்
மாலை 5-00 பிறந்த தின வாழ்த்துக்கள், 5-30 நேயர் விருப்பம்.

இரவு 6-15 தமிழோடிசைபாடல், 6-30 சிறுகதை, 6-45 கிராமசங்கீதம், 7-15 தாளவாதியக் கச்சேரி, 7-45 நாடகம், 8-00 முஸ்லிம் நிகழ்ச்சி, 9-30 சரஸ்வதியாகம், 10-30 திருக்கேதீஸ்வரத்தில் இருந்து சிவராத்திரி விழா அஞ்சல்.

[இரவு 10-30 முதல் காலை 6-40 வரை திருக்கேதீஸ்வரத்தில் இருந்து சிவராத்திரி விழா அஞ்சல் செய்யப்படும்]

மனோஹரா
 [யாழ்ப்பாணம்]
 தினசரி 6-30, 9-45
 போயா தினங்களில் 4 காட்சிகள்
 சி. எஸ். பகவதி — ராஜஸ்ரீ
சம்பூரண மகாபாரதம்
 [இன்று
 இரவு 1-30க்கும் காட்சி
 உண்டு]
 கலரி: சதம் 50

நியூ காலிங்கன்
 [இணுவில்]
 தினசரி 6-30, 9-30 மணி
 விடுமுறை தினங்களில் 2-30
 எம். ஜி. ஆர். — விஜயா
 நடிகை
தொழிலாளி

வட்டுக்கோட்டை வட்டார பாடசாலை உடற்பயிற்சிப் போட்டி முடிவுகள்

சுழிபுரம், புதன் வட்டுக்கோட்டை தொகுதிப் பாடசாலைகளின் உடற்பயிற்சிப் போட்டி சுழிபுரம் விக்ரோறியாக் கல்லூரி விளையாட்டு மைதானத்தில் நடைபெற்றது. வட்டார வித்தியாதிபதி திரு. எஸ். சபாபதி தலைமை வகித்தார். போட்டியின் பிரதம மத்தியஸ்தராக திரு. எஸ். சீவரத்தினம் கடமையாற்றினார். போட்டி முடிவுகள் சில வருமாறு:

'பி' பிரிவு: 13 வயது ஆண்கள்: பண்டத்தரிப்பு ஜெய ந்தா பாடசாலை, சங்காணை சிவப்பிரகாச வித்தியாசாலை, வட்டுக்கோட்டை திருஞான சம்பந்த வித்தியாசாலை.

பெண்கள்: சில்லாலை பாடசாலை, சங்காணை சிவப்பிரகாச வித்தியாசாலை, பண்டத்தரிப்பு ஜெயந்தா பாடசாலை.

16 வயது ஆண்கள்: அராவி மேற்கு வள்ளியம்மை வித்தியாசாலை.

19 வயது ஆண்கள்: சங்காணை சிவப்பிரகாச வித்தியாசாலை.

19 வயது பெண்கள்: பண்ணாகம் மெய்கண்டான் உயர்தர பாடசாலை, சங்காணை சிவப்பிரகாச வித்தியாசாலை. அராவி முருகமூர்த்தி வித்தியாசாலை.

'ஏ' பிரிவு 16 வயது ஆண்கள்: வட்டுக்கோட்டை இந்துக் கல்லூரி.

13 வயது ஆண்கள்: யாழ்ப்பாணம் கல்லூரி காரைநகர், இந்துக் கல்லூரி, காரைநகர்.

13 வயது பெண்கள்: பண்டத்தரிப்பு மளிகர் கல்லூரி, காரைநகர் இந்துக் கல்லூரி.

13 வயது ஆண்கள்: சங்காணை சிவப்பிரகாச வித்தியாசாலை, பண்டத்தரிப்பு இந்துக் கல்லூரி, வட்டுக்கோட்டை திருஞான சம்பந்த வித்தியாசாலை.

'பி' பிரிவு 19 வயது பெண்கள்: பண்டத்தரிப்பு மகளிர் கல்லூரி.

19 வயது ஆண்கள்: வட்டுக்கோட்டை இந்துக் கல்லூரி.

உதைபந்தாட்ட மோதல்

யாழ்ப்பாணம், வியா. யாழ்ப்பாணம் உதைபந்தாட்டச் சங்கத்தின் ஆதரவில் யாழ்ப்பாண வீரர்களைக் கொண்ட யாழ்ப்பாண உதைபந்தாட்டக் கோஷ்டிக்கும், இலங்கை இராணுவ வீரர் உதைபந்தாட்டக் கோஷ்டிக்கும் இடையேயான ஒரு உதைபந்தாட்ட மோதல் நாளையாழ். விளையாட்டரங்கில் நடைபெறவிருக்கிறது.

செய்திக் கடிதம்

காலி

நமது நிருபர் எச். கே. எச். நாணயக்காரா

தமிழ்ப்பாடசாலை இல்லாத பெருமுகுறை தமிழ்ப் பிள்ளைகள் படிப்பதற்கு காலியில் தமிழ்ப்பாடசாலையொன்றில்லாதது பெருங்குறையாக விருக்கிறது. சில தமிழ்ப்பிள்ளைகள் முஸ்லிம் பாடசாலைக்குச் செல்கின்றனர். அதிகமான பிள்ளைகள் சிங்களப் பாடசாலைக்குச் செல்லவேண்டிய துரதிர்ஷ்ட நிலையிலேயே உள்ளனர். இது சம்பந்தமாக இங்குள்ள தமிழ்ப்பெற்றோர்கள் பெரிதும் அருபுத்திக்குள்ளாகியிருக்கின்றனர். உள்நூராட்சி அமைச்சர் திரு. எம். திருச்செல்வத்துக்கு, இதுபற்றி ஆராய்ந்து, தமிழ்ப்பாடசாலை யொன்று நிறுவ நடவடிக்கை எடுக்கும் படி கேட்டு தமிழ்ப் பெற்றோர்கள் மகஜர் ஒன்றை அனுப்பி வைத்துள்ளனர். அத்துடன் தமிழர்களின் குறைகளைக் கவனிக்க தமிழர்கள் ஒன்று சேர்ந்து 'காலி இளைஞர் சங்கம்' ஒன்று உருவாக்கியுள்ளனர்.

தமிழ் உத்தியோகத்தர் குறைகின்றனர்
காலியிலுள்ள அரசாங்க அலுவலகங்களில் பணியாற்றிய தமிழர்கள் பலர் தமது சொந்த இடங்களுக்கு இப்போது இடமாற்றம் செய்யப்பட்டு விட்டனர். இப்போது தமிழ் உத்தியோகத்தர்களைக் காண்பதே அரிதாக இருக்கிறது. காலிக்கச்சரியில் இருந்தமிழர்களே உள்ளனர். ஆனால் சில காலத்துக்கு முன்னர் காலி அரசாங்க அதிபர்களாகவே தமிழர்கள் இருந்திருக்கின்றனர். திருவாளர்கள் என். புள்ள நாயகம், ஏ. எஸ். நவரத்தினராசா காலி அரசாங்க அதிபர்களாக இருந்தார்களென்பது குறிப்பிடத்தக்கது.

கி.ச. நேர்தல்
காலிமாவட்டத்தைச் சேர்ந்த இருபது கிராமகலைப்பள்ளிகள் தந்திரவிரிவு இயக்கம் மூலம் இலங்கை இலவகளுக்கான நியமனப்பத்திரங்கள் காலி உதவி

தேர்தல் உத்தியோகத்தர் திரு. கே. என். டபிள்யூ. அமர சேகரா முன்னிலையில் இம்மாத இறுதியில் தாக்கலாகும்.

கிரிக்கெட்
காலியில் கிரிக்கெட் சீசன் மிகவும் உச்சநிலையிலுள்ளது. பெரிய போட்டிகள் பல முடிவடைந்து விட்டன. காலி இன்னொரு பெரிய போட்டியை எதிர்பார்த்துக் கொண்டிருக்கிறது.

இம்மாத இறுதியில் நடைபெறவிருக்குய் ரிச்மண்ட்-மஹிந்தா கிரிக்கெட் போட்டியையே இங்கு வெகு ஆவலோடு எல்லோரும் எதிர்பார்த்துக் கொண்டிருக்கின்றனர்.

பஸ் சேவை சீர்கேடு
காலியில் இ. போ. ச. பஸ் சேவை பின்னோக்கிச் சென்று கொண்டிருக்கிறது. காலி டிப்போவிருந்து தினமும் இருபது பஸ்கள் பழுதடைந்தவண்ணமிருக்கின்றன. இரட்டைத் தட்டு பஸ்கள் இங்கு வரப்போவதாக முன்னர் பேச்சாக இருந்தது. ஆனால் இதுவரை எதுவும் நடந்ததாகத் தெரியவில்லை. இங்குள்ள பிரயாணிகள் காலி பஸ் சேவை சீர்கேடு குறித்து பலதடவைகள் சம்பந்தப்பட்டவர்களுக்குப் புகார் செய்திருந்தும் எவ்வித நடவடிக்கையும் எடுக்கப்படவில்லையாம்.

நயினாதிவு
மகாவித்தியாலயத்துக்கு முதலிடம்
ஊர்காவற்றுறை, புதன் தீவுப்பகுதிப் பாடசாலைகளுக்கான விளையாட்டுப் போட்டி ஊர்காவற்றுறை புனித அந்தோனியார் கல்லூரி மைதானத்தில் நடைபெற்றது.

நயினாதிவு மகாவித்தியாலயம் முதலாவது இடத்தைப் பெற்றது. புங்குடுதீவு மகாவித்தியாலயம் இரண்டாம் இடத்தையும், நெடுந்தீவு ரூ.க. பாடசாலை மூன்றாம் இடத்தையும் பெற்றன.

வரி விளம்பரம்

விற்பனைக்கு
சேவல் குஞ்சுகள்:
1 நான், 1 கிழமை, 1 மாதம் 2 மாதக்குஞ்சுகள் விற்பனைக்குண்டு, விலை நிதானம். அருணா ஏஜென்ஸீஸ், அளவெட்டி. 1589

வாடகைக்கு
வீடு:
யாழ்ப்பாணம் பிரதான வீதியிலுள்ள 136-ம் இலக்க இல்லம் வாடகைக்கு விடப்படும். விபரங்களை 136-ம் இலக்கத்தில் உள்ள வர்களிடம் அறிந்து கொள்ளவும். 1609

தேவை
பெண்கள்:
கைத்தறி நெசவுநிலையத்திற்கு நல்ல அனுபவமுள்ள பெண்கள் தேவை. நேரில் வரவும். திருமதி ரி. நாகரத்தினம், 72, கச்சேரி நல்லூர் ரோட், யாழ்ப்பாணம். 1611

வைத்தியம்
தொய்வு, கசம், நீரிழிவு. கிரந்தி முதலிய பல கொடிய வியாதிகள் குணப்படுத்திய விபரங்கள் அடங்கிய கற்றலோக் இலம். மந்திரிமார் மற்றும் பிரமுகர்கள் எம்மிடம் சிகிச்சை பெற்று வியந்துள்ளனர். சித்த டாக்டர் பரிபூரணந்தர். J. P., கைலாசபிள்ளையார் கோவிலடி, யாழ்ப்பாணம்

வைத்தியம்
நோயால் வருந்துகிறீர்களா! அஞ்சாதீர்கள். நோய் மாற்ற உத்தரவாதம் உடனே வாருங்கள் டாக்டர் சந்திரசேகரர், யேகவைத்தியசாலை, புதுக்குடியிருப்பு, முல்லைத்தீவு. 1599

இசை ஆசிரியைக்கு
விருந்துபசாரம்
அளவெட்டி, பன்னதெல்லிப்பழை மகாஜனக் கல்லூரியில் இசையாசிரியராகக் கடமையாற்றி இடமாற்றம் செய்யப்பட்டுள்ள திருமதி இராஜமணி சிங்களராஜாவுக்கு மகாஜனக்கல்லூரி ஆசிரியர் சங்கத்தின் சார்பில் விருந்துபசாரம் அளிக்கப்பட்டது. திரு. செ. கதிர்சர்பிள்ளையின் தலைமையில் நடைபெற்ற இவ்விருந்துபசாரத்தில் மகாஜனக்கல்லூரி அதிபர் திரு. தெ. து. ஜெயரத்தினம் உட்பட பல ஆசிரியர்கள் திருமதி இராஜமணி சிங்களராஜாவின் சேவையைப் பாராட்டிப்பேசினார்கள்.

புதிய பஸ்நிலையம்
துணுக்காய், புதன் துணுக்காய் கிராமசபையினரால் புதிதாக அமைக்கப்பட்ட பஸ் நிலையத்தை காரியாதிகாரி திரு. மா. இராசரத்தினம் இம்மாதம் 13-ந் திகதி திறந்து வைப்பார்.

கவுண்டுகளக்கும்
பிள்ளைகளுக்கும்
சிறந்தது
'வெளப்பிள் பிக்கே'
கூப்பன் இல்லை
விலை ரூபா 4-04 யார்
டயறம்ஸ்
54, பெரியதெரு,
யாழ்ப்பாணம்.

2வது வெற்றி வாரம்!

கிங்ஸ்லி பிளாஸா நவா
கொழும்பு வெள்ளவத்தை கொம்பனித்தெரு
விஜயா
மட்டக்களப்பு
மற்றும் நாலு திரைகளில்
எம். ஜி. ஆர். — சரோஜாதேவி
எம். ஆர். ராதா, நம்பியார், நாகேஷ், மரோமா
மற்றும் பலர் நடிக் கும்

தாயின் மடியில்

இப்பொழுது திரையிடப்படுகிறது
வெலிங்டன்
யாழ்ப்பாணம்
ஜெமினி கணேசன் — சாவித்திரி
அசோகன், தங்கவேலு, மணிமாலா
முதலியோர் நடிக் கும்

வல்லவனுக்கு வல்லவன்

